

संक्षिप्त

श्री पंचमुखी हनुमान मेला 2 को

मनोहरपुर 1. श्री पंचमुखी हनुमान जी के जन्मोत्सव और मेले के पावन अवसर पर मनोहरपुर में पंच दिवसीय धार्मिक कार्यक्रमों का भव्य आयोजन किया जा रहा है। यह आयोजन 29 मार्च से प्रारंभ होकर 02 अप्रैल 2026 (चैत्र शुक्ल पूर्णिमा) तक श्रद्धा एवं भक्ति भाव के साथ संपन्न होगा। महंत धर्मेश शर्मा ने बताया की 29 मार्च से प्रत्येक शाम सुन्दरकाण्ड पाठ, पंचदिवसीय मेला प्रांगण दिव्य रोशनी और सजावट, 1 अप्रैल रात्रि को पंचामृत अभिषेक और हवन, 2 अप्रैल को लक्ष्मी मेला भोगा, जिसमें श्री पंचमुखी हनुमान जी की अतिदिव्य झांकी सजाई जाएगी, इसी के साथ मेला प्रांगण में लोक कलाकारों द्वारा भजन संध्या कार्यक्रम, विभिन्न जुलूस झांकियां, झूले खेल खिलौने आकर्षण का केन्द्र रहेंगे, और दिव्य आतिशबाजी एवम मेला महाआरती के साथ महोत्सव का समापन होगा।

अवैध कॉलोनियों पर नगर परिषद की कार्यवाही जारी

कोटपतली। स्थानीय नगर परिषद आयुक्त अरुण शर्मा के निर्देशानुसार सोमवार को नगर परिषद की टीम द्वारा नगर परिषद क्षेत्र के गौशाला रोड़, टायरी रोड़, आदित्य इन्टरनेशनल स्कूल के क्षेत्र में 05 अवैध कॉलोनियों एवं निर्माणों पर कार्यवाही की गई। जिसमें निर्माण संबंधित सामग्री जप की गई। नगरपरिषद के अधिकारियों की निगरानी में अवैध कॉलोनियों एवं अवैध निर्माणों को हटाने की कार्यवाही की गई। इस दौरान राजस्व अधिकारी कृष्ण कुमार यादव, कनिष्ठ अभियंता कृष्ण कुमार गुर्जर, वरिष्ठ प्रारूपकार मोहन कुमार गुर्जर एवं नगर परिषद के अन्य कर्मिक मौजूद रहे।

कोटपतली-बहरोड़ को राज्य स्तर पर मिला सम्मान

कोटपतली। टीबी स्क्रॉनिंग के मामले में जिला कोटपतली-बहरोड़ प्रदेश में चौथे नंबर पर रहा। राज्य स्तर पर सभी जिलों की टीबी स्क्रॉनिंग की रैंकिंग जारी की गई, जिसमें कोटपतली-बहरोड़ जिला चौथे नंबर पर रहा। राज्य स्तरीय समारोह में 05 टॉप जिलों को सम्मानित किया गया। जिसमें कोटपतली-बहरोड़ जिला भी शामिल रहा। सोमवार को डॉ. आशीष सिंह शेखावत ने पूरी टीम को बधाई देते हुये आगे भी इसी तरह टीम के रूप में कार्य करने के लिये प्रोत्साहित किया। इस मौके पर जिला क्षय रोग अधिकारी डॉ. जयभगवान यादव द्वारा सुरेश सैनी, प्रमोद कुमार, रामरतन, अश्विनी, भवानी, श्रीराम आदि को इस कार्य के लिये बधाई दी गई। यह जानकारी डीएनओ रविकांत जांगिड़ ने दी।

शोभायात्रा निकाली

अलवर । जैन धर्म के 24वें तीर्थंकर भगवान महावीर स्वामी का 2553 वाँ जन्म कल्याणक महोत्सव अलवर शहर में पूरी श्रद्धा और उत्साह के साथ मनाया जा रहा है। सोमवार को शहर की सड़कों पर भक्ति का अनूठा संगम देखने को मिला, जब सुश्री बाबास्थित श्री चन्द्रप्रभ दिगम्बर जैन पंचायती मंदिर से भगवान महावीर की भव्य संध्या रथयात्रा निकाली गई। मंदिर कमेटी के अध्यक्ष राजेन्द्र प्रसाद जैन ने बताया कि स्वर्ण रथयात्रा बैण्डबाजा और शहनाई की मधुर धुनों के साथ शुरू हुई, जिसमें शामिल परंपरादायक झांकियां और भजन मंडलियां आकर्षण का केंद्र रही। इस दौरान बड़ी संख्या में श्रद्धालुओं ने भक्तिभाव से सराबोर होकर स्वर्ण रथ को अपने हाथों से खींचकर पुष्प लाभ कामया। शहर के प्रमुख मार्गों को आकर्षक तोरण द्वारों से सजाया गया था, जहां जगह-जगह श्रद्धालुओं ने श्रीजी की आरती उतारकर अगवांनी की। यह रथयात्रा शहर के विभिन्न हिस्सों से होती हुई कपोली कुण्ड स्थित जैन नसिया जी पहुंची, जहां ध्वजराजोहन के साथ तीनों दिवसीय मेले का भव्य शुभारंभ हुआ।

फुलेरा में 5 अप्रैल को शोभायात्रा

फुलेरा। नगर में धार्मिक उत्साह के साथ 5 अप्रैल को भगवा शोभायात्रा का आयोजन किया जाएगा। आयोजकों ने इसे नगरवासियों के लिए हर्ष का विषय बताते हुए अधिक से अधिक संख्या में सहभागीता की अपील की है। शोभायात्रा का शुभारंभ श्रीरामनगर स्थित लीलाधर जी की बगीची से दोहर होगा, जो नगर के विभिन्न मार्गों से होते हुए गणगौरी बाजार में संपन्न होगी। आयोजन को लेकर तैयारियां जोर-शोर से चल रही हैं। आयोजकों ने सभी नगरवासियों से परिवार सहित शामिल होकर धार्मिक एकता एवं सामाजिक समरसता का परिचय देने का आह्वान किया है।

टोंक में महावीर के जन्म कल्याणक महोत्सव पर शोभायात्रा निकाली

टोंक। जैन धर्म के 24वें तीर्थंकर भगवान महावीर स्वामी का जन्म कल्याणक महोत्सव मुख्यालय में अमीरगंज स्थित श्री दिगंबर जैन नसिया में श्रद्धा, भक्ति और उत्साह के साथ धूमधाम से मनाया गया। इस अवसर पर जैन नसिया मंदिर परिसर भक्तों की भारी भीड़ से गुंजायमान रहा और पूरे वातावरण में "भगवान महावीर स्वामी की जय" के जयकारे गुंजते रहे।

धर्म प्रचारको द्वारा सोमवार को प्रातःकाल से ही भगवान महावीर स्वामी का विधिविधानपूर्वक अभिषेक एवं शांतिधारा की गई तत्परचात श्रद्धालुओं ने भगवान महावीर स्वामी की विशेष पूजा अर्चना करते हुए अर्घ्य समर्पण किए एवं जिसमें बड़ी संख्या में श्रद्धालुओं ने भाग लेकर धर्म लाभ प्राप्त किया। वहीं शहर के आदर्श नगर जैन अग्रवाल मंदिर के कई श्रद्धालुओं ने



महावीर स्वामी का जन्म कल्याणक महोत्सव भक्ति और उत्साह के साथ धूमधाम से मनाया ।

भगवान महावीर की झांकी व जयघोष बैंड के साथ अमीरगंज जैन नसिया मंदिर पहुंचकर महोत्सव के तहत भव्य शोभायात्रा का प्रारम्भ हुआ, जो जैन नसिया अमीरगंज से प्रारंभ होकर नगर के प्रमुख मार्गों से होते हुए घंटाघर पहुंची

जहां पर हाउसिंग बोर्ड पुरानी टोंक की प्रभात फेरिया का संगम हुआ। इस दौरान शोभायात्रा को आगंतुक व अतिथियों ने स्वागत सत्कार किया गया तथा शोभायात्रा में आकर्षक भगवान महावीर स्वामी की झांकियां, सजे-धजे रथ,

इस अवसर पर जैन नसिया मंदिर परिसर भक्तों की भारी भीड़ से गुंजायमान रहा और पूरे वातावरण में "भगवान महावीर स्वामी की जय" के जयकारे गुंजते रहे

बैंड-बाजे, ध्वज पताकाएं एवं भगवान महावीर स्वामी के संदेशों से सुसज्जित दृश्य सभी का मन मोह रहे थे।

इस अवसर पर वक्ताओं ने भगवान महावीर स्वामी के अहिंसा, सत्य, अपरिग्रह और संयम के संदेशों को अपनाने का आह्वान किया, उन्होंने कहा कि वर्तमान समय में महावीर स्वामी के सिद्धांत मानव जीवन के लिए

अत्यंत प्रासंगिक हैं और समाज को शांति एवं सद्भाव की दिशा में मार्गदर्शन प्रदान करते हैं। आयोजन में भाजपा जिलाध्यक्ष चंद्रवीर सिंह चौहान, निर्वतमान जिला प्रमुख विजय बंसल, नरेश बंसल, पूर्व सभापति लक्ष्मी देवी जैन, अग्रवाल समाज 84 महिला मंडल चन्द फूलता, मुकेश जैन, रेखा जैन अनरिया, अनिल सराफ, विकास अतार, आकाश जैन, श्याम लाल फूलता, वीरेंद्र संधी, संजय संधी, ओम ककोड़, राजेश अरिहंत, शैलेंद्र चौधरी, प्रदीप सोनी, विक्रम जैन, आकाश सीए अनेक गणमान्य लोग, महिला मंडल, युवा वर्ग एवं बड़ी संख्या में श्रद्धालु उपस्थित रहे।

सार-समाचार

जिला न्यायाधीश रवि शर्मा ने जिला कारागृह का औचक निरीक्षण किया



कोटपतली। जिला एवं सेशन न्यायाधीश रवि शर्मा द्वारा सोमवार को जिला कारागृह का औचक निरीक्षण किया गया। इस दौरान जिला विधिक सेवा प्राधिकरण की सचिव मुख्य न्यायिक मजिस्ट्रेट हिम्मल जन्डेल भी उपस्थित रही। निरीक्षण के दौरान कोटपतली जिला कारागृह में कुल 164 बंदी निरूद्ध पाये गये। जिला न्यायाधीश द्वारा बंदीगण को मिल रही मूलभूत सुविधाओं के बारे में अवलोकन करते हुये विस्तार से जानकारी ली गई। निरीक्षण के दौरान जिला कारागृह में बंदीयों हेतु खाना तैयार किया जा रहा था, जिसे स्वयं जिला न्यायाधीश द्वारा खाकर उसकी गुणवत्ता की जांच की गई। खाने की गुणवत्ता अच्छी पाई गई। बंदीयों द्वारा भी उपलब्ध खाने को अच्छा बताया गया। निरीक्षण के दौरान जिला विधिक सेवा प्राधिकरण द्वारा स्थापित लीगल एड क्लिनिक की गतिविधियों एवं संचारित रजिस्टर की जांच की गई। इसके अतिरिक्त ऐसे बंदीयों की जानकारी ली गई जिसे 01 वर्ष से अधिक समय कारावास में हो चुका है एवं जिनके प्रकरण कोटपतली न्याय क्षेत्र में स्थित न्यायालयों में विचाराधीन है। साथ ही बंदीयों से भी जानकारी ली गई जिनके कोई निजी अधिवक्तागण नहीं हो। बंदीयों को उनके अच्छे स्वास्थ्य एवं विधिक अधिकारों के बारे में बताया गया। विधिक सेवा प्राधिकरण द्वारा निःशुल्क विधिक सहायता योजना के अंतर्गत निःशुल्क अधिवक्ता उपलब्ध करवाये जाने के बारे में बताया गया। कारागृह में साफ-सफाई, पीने योग्य पानी की जांच की गई। कारागृह में स्वीकृत क्षमता से अधिक बंदी निरूद्ध पाये गये, इस संबंध में जिला प्रशासन को उचित कार्यवाही हेतु निर्देश दिये गये।

श्रीराम महाराज की 5 दिवसीय सनातन धर्म यात्रा सफल

निवाड़ी। गाँव काटोली में स्थित महाभारत कालीन भद्रकाली व 136 देवी देवताओं के मन्दिर के पीठाधीश्वर श्रीराम महाराज अयोरी ने भक्तों के साथ 5 दिवसीय सनातन धर्म यात्रा निकालकर समाज में बढती कुरीतियों व अपने धर्म को भूलकर अन्य धर्म अपनाने वाले लोगों व विशेष समुदाय के लोग जो नाबालिक लड़के लड़कियों को झूठे सपने दिखाकर प्यार प्रेम में डालकर अपने माता पिता से दूर कर देते हैं। इस प्रकार के कई धार्मिक मुद्दे को लेकर समाज में भेदभाव नहीं होने व सम्पूर्ण भारत वर्ष में सुख समृद्धि के उद्देश्य से चंडी घाट हरिद्वार में प्रति अंगिरा का 15 घंटे अनुष्ठान किया। उन्होंने बताया कि प्रति अंगिरा देवी का अनुष्ठान करने से जो भी व्यक्ति अपना बुरा करना चाहता है या फिर बुरा करता है तो उसका स्वयं का ही बहुत बुरा हो जाता है। अनुष्ठान करने के बाद बरसाना में राधानी के मंदिर में भी विशेष अनुष्ठान करके गोवर्धन जी को परिक्रमा लगाई। यात्रा के दौरान भरतपुर संघ कार्यालय समिधा भवन में संघ के प्रचारकों से शिष्टाचार भेंट हुई एवं राष्ट्रीय मुद्दों पर चर्चा हुई। इस दौरान धर्मांतरण व लव जेहाद के विषय में भी विस्तृत चर्चा हुई। महाराज का सिक्कदार, बालाजी मोड़, दोसा, पालसोट व ब्रॉली में सैकड़ों भक्तों ने भव्य स्वागत किया। इस यात्रा में लयविरण जोड़ एंवेसेंटर रामावतार मीणा, देवनारायण गुर्जर, रविंद्र मीणा सहित कई श्रद्धालु मौजूद थे।

जागरूकता शिविर का आयोजन

निवाड़ी। राजस्थान राज्य विधिक सेवा प्राधिकरण के निर्देशानुसार में जिला विधिक सेवा प्राधिकरण के सचिव एवं अपर जिला एवं सेशन न्यायाधीश दिनेश कुमार के सानिध्य में फाइटर डिफेंस अकादमी में विधिक जागरूकता शिविर का आयोजन किया गया। शिविर के दौरान विद्यार्थियों को अधिकार, कर्तव्य व साइबर अपराध से संबंधित जागरूकता प्रदान की गई। इस दौरान विद्यार्थियों को फिशिंग, ऑनलाइन फ्रॉड, पहचान, चोरी, साइबर स्टॉकिंग, डिजिटल अरेस्ट सहित साइबर अपराध के विभिन्न पहलुओं के बारे में विस्तार से जानकारी दी गई। उन्होंने इन अपराधों से बचव के उपाय बताए। जिसमें मजबूत पासवर्ड का उपयोग, संदिग्ध लिंक पर क्लिक नहीं करना, टू फेक्टर ऑथेंटिकेशन सक्रिय गैतना, सार्वजनिक वाई-फाई से बचना व व्यक्तिगत जानकारी साझा नहीं करने पर जोर दिया। फ्राईस अधिवक्ता बुधराम चौधरी ने विद्यार्थियों को राष्ट्रीय साइबर हेल्पलाइन नंबर की जानकारी देते हुए किसी भी प्रकार के ऑनलाइन धोखाधड़ी या साइबर अपराध की स्थिति में तुरंत सिकायत दर्ज कराने तथा साइबर सेल की वेबसाइट पर रिपोर्ट करने के लिए प्रेरित किया। इस अवसर पर अकादमी के संचालक अनिल जाट नोहटा व अधिवक्ता रामेश्वर चौधरी सहित कई कार्यकर्ता मौजूद थे।

प्रत्याशी एडवोकेट हेमंत कुमार ने पंडित मुकेश गौतम से शिष्टाचार भेंट की

देवली। सोमवार को यहां गुरु कृपा संस्थान केंद्र पर बार काउंसिल ऑफ राजस्थान के सदस्य पद प्रत्याशी एडवोकेट हेमंत कुमार शर्मा अपने समर्थक मित्रों के साथ पंडित मुकेश गौतम से शिष्टाचार भेंट करने पहुंचे। इस अवसर पर बार काउंसिल ऑफ राजस्थान सदस्य पद के प्रत्याशी एडवोकेट हेमंत कुमार शर्मा (पूर्व प्रदेश महामंत्री भाजपा युवा मोर्चा) के साथ एडवोकेट विजय गोटवाल सिरोही जिला उपाध्यक्ष भाजपा एडवोकेट उमाशंकर मूंडड़ा महामंत्री किसान संघर्ष समिति राजस्थान ने भगवान गुरु कृपा संस्थान के पंडित मुकेश गौतम से शिष्टाचार भेंट की। इस दौरान पंडित मुकेश गौतम ने तीनों अनुयायियों का माल्यार्पण कर स्वागत किया। और एडवोकेट हेमंत शर्मा को हार्दिक शुभकामनाएं भेंट की। इस अवसर पर बार काउंसिल ऑफ राजस्थान सदस्य प्रत्याशी एडवोकेट हेमंत कुमार शर्मा ने बताया कि यह विचित्र स्थिति सांवित्री सेठ के दर्शन करने पडा रहे थे। इसी बीच देवली शहर स्कैंड और भगवान गुरु कृपा संस्थान के पंडित मुकेश गौतम से अपना ज्योतिषी परामर्श भी लिया।

श्री श्याम मेला 2016 अर्पित

सांभरझीला। सांभर साइट्स लिमिटेड के सेवानिवृत्त कर्मचारी संतोष कुमार तालु (अग्रवाल) के पुत्र संजय व श्याम तालु ने अपने पिता से मिले मार्गदर्शन व उनकी इच्छानुसार सांभर के नवनिर्मित श्री श्याम मंदिर में बाबा के चरणों में 1 लाख की राशि अर्पित कर प्रति अपनी आस्था प्रकट की। संजय व श्याम तालु बताते हैं कि प्रत्येक एकादशी को मंदिर में 2100 की राशि हर माह अर्पित करने का संकल्प लिया है। उन्होंने भजन की एक पंक्ति दोहराते हुए कहा कि "करते हो तुम कन्हैया, सब काम हो रहा है, प्रभु आपको कृपा से मेरा नाम हो रहा है।" तालु परिवार ने वैश्विक संकट को ध्यान में रखते हुए संपूर्ण विश्व में शांति के लिए प्रार्थना भी की। श्याम रंगीला परिवार दृष्ट की तरफ से पराग पोद्दार, पंकज कुमार सिंघानिया, प्रकाश सोनी, महेश तालु, मनोज गुप्ता, राहुल गद्दानी ने इन पुनीत कार्य के लिए उनका दिल से आभार प्रकट करते हुये उनकी मनोकामना पूरी होने को लेकर बाबा से अरवास की। श्याम रंगीला दृष्ट परिवार की तरफ से इन सभी श्याम भक्तों को मोमेंटो देकर उनका आदर भी किया।

महावीर स्वामी की जयंती मनाई

राजगढ़। जैन समाज के आराध्य देव भगवान महावीर स्वामी का जन्म जयंती समारोह उत्साह एवं उत्सास से मनाया। इस दौरान पुरानी नगर पालिका जिला स्थित मंदिर से मिलाप पुरुषों को मौजूदगी में भव्य शोभायात्रा निकाली। समाज के अध्यक्ष राजेंद्र जैन ने बताया कि पुरानी नगर पालिका जिला स्थित मंदिर से पूजा अर्चना के बाद शोभायात्रा खाना हुआ। भगवान महावीर के जयकारे एवं मंत्रों के उद्घोष के साथ भगवान महावीर स्वामी की महिमा का बोल बाला रहा। शोभा यात्रा के दौरान बंड बजे एवं संगीत गली मधुर भक्तों की प्रस्तुति पर महिला पुरुषों ने जमकर रतु किया। शोभायात्रा के मार्ग में अनेक लोगों ने भगवान महावीर स्वामी की जयकारों के साथ पुष्प वर्षा कर स्वागत किया। जैन समाज के अध्यक्ष राजेंद्र जैन ने बताया कि महावीर जयंती महोत्सव पर सभी मंदिरों में आकर्षक झांकी से सजावट की गई। शोभा यात्रा चौराहा, गोल मार्केट इससे पूर्व पुरानी नगर पालिका गली स्थित मंदिर, ठठेर मोहल्ला स्थित जैन मंदिर पर मेला के चौराहे पर जैन मंदिर नसिया जी में पूर्व संस्था पर आकर्षक रोशन रोशनी एवं सजावट की गई।

जलदाय विभाग की लापरवाही से उपभोक्ता परेशान

टोंक। जलदाय विभाग के अधिकारियों की लापरवाही से जल उपभोक्ताओं को समय पर बिलो का वितरण नहीं हो पा रहा है।

राष्ट्रीय कांग्रेस मजदूर संगठन इंटक के प्रदेश सरंक्षक राजेश कुमार चौहान ने बताया कि अधिशासी अभियंता टोंक द्वारा पूर्व में बिल वितरण हेतु कम्पनी पी एम एस को ठेका दिया जा चुका है, लेकिन उस कम्पनी के कर्मचारियों द्वारा बिल वितरण नहीं किया, जिससे उपभोक्ताओं को बिल भुगतान में दिक्कती व आगे पैन्ल्टी से बिल चुकाने का सामना करने की नोबत आ रही है। उन्होंने बताया कि टोंक में लगभग 20-21 हजार पानी के कनेक्शन हैं, जहां विभाग के कर्मचारी ही बिल वितरण का कार्य बड़ी जिम्मेदारी से करते आ रहे हैं, लेकिन प्राइवेट कम्पनी को ठेका दिये जाने के बाद कम्पनी द्वारा बिल वितरण नहीं किया जा रहा।

लालसोट में महावीर कल्याणक महोत्सव पर आस्था का जनसैलाब उमड़ा

लालसोट। सत्य, अहिंसा, त्याग और तपस्या के प्रत्येक जैन धर्म के 24वें तीर्थंकर भगवान महावीर स्वामी के 2625वें जन्म कल्याणक महोत्सव पर लालसोट जैन समाज के तत्वावधान में नगर पूरी तरह धर्ममय नजर आया। आयोजन के तहत सुबह जैन युवा संघ व महिला मंडल द्वारा प्रभात फेरी निकाली गई, जिसने वातावरण को भक्तिमय बना दिया।

इसके पश्चात नगर के तीनों जैन मंदिरों में भगवान महावीर का अभिषेक, शांतिधारा, पूजन एवं भव्य आरती संपन्न

तीनों जैन मंदिरों में भगवान महावीर का अभिषेक, शांतिधारा, पूजन एवं भव्य आरती संपन्न हुई। इसके बाद श्री शांतिनाथ दिगंबर जैन छोटे मंदिर से भव्य शोभायात्रा निकाली गई, जो सहर बाजार, जवाहर गंज व मुख्य मार्गों से होती हुई जैन नसिया जी प्रांगण पहुंची।

शोभायात्रा में भगवान महावीर के जन्म, बाला लीलाओं और जीवन प्रसंगों की सजीव झांकियों ने सभी को मंत्रमुग्ध



परशुराम सकिंल और पुलिस थाना के सामने विभिन्न संगठनों ने प्रभात फेरी का पुष्पवर्षा कर भव्य स्वागत किया ।

कर दिया। महिला मंडल द्वारा पालना झुलाने, ग्वाला गाय खोजते हुए एवं राजा सिद्धार्थ-देवता त्रिशला के घर जन्मे महावीर के दृश्यों का आकर्षक चित्रण किया गया। जुलूस मार्ग में झरंडा चौक, परशुराम सकिंल और पुलिस थाना के सामने विभिन्न संगठनों द्वारा पुष्पवर्षा कर भव्य स्वागत किया गया। इस दौरान जैन युवा संघ अध्यक्ष रविंद्र बडजाल्या व महिला मंडल अध्यक्ष रजता जैन (सोनी) का माला व साफा पहनाकर

सम्मान किया गया। कार्यक्रम के अंत में समाजजनों ने भगवान महावीर का मंगल गान करते हुए आरती की। आयोजन में सुभाष बडजाल्या, बाबूलाल बडजाल्या, राकेश जैन सोनी, महेंद्र जैन, अनिल वैद्य, प्रभाकर बडजाल्या, अनिल पाटनी, अभिनव बैनाडा, बसंत गंगवाल, गजेंद्र बडजाल्या, अरिहंत पाटनी, सुभाष श्रीमाल, विशाल गंगवाल सहित बड़ी संख्या में श्रद्धालुओं ने भाग लिया।

एडीएम ने अधिकारियों को सड़कों से अवैध ब्रेकर हटाने व रंबलड स्ट्रिप लगाने के निर्देश दिए

खैरथला। अतिरिक्त जिला कलेक्टर शिवपाल जाट ने सोमवार को जिला सचिवालय खैरथल-तिजारा में जिला सड़क सुरक्षा समिति की बैठक लेते हुए आरएसआरडीसी तथा पीडब्ल्यूडी के अधिकारियों को सड़कों से अवैध ब्रेकर हटाने, स्पीड ब्रेकर पर साइन मार्क लगाने तथा रंबलड स्ट्रिप लगाने हेतु निर्देशित किया है।

अतिरिक्त जिला कलेक्टर शिवपाल जाट की अध्यक्षता में हुई बैठक में सड़क सुरक्षा के संबंध में संबंधित विभागों द्वारा उठाए गए कदमों के विषय संस्था में सहभागीता की अपील की है। शोभायात्रा का शुभारंभ श्रीरामनगर स्थित लीलाधर जी की बगीची से दोहर होगा, जो नगर के विभिन्न मार्गों से होते हुए गणगौरी बाजार में संपन्न होगी। आयोजन को लेकर तैयारियां जोर-शोर से चल रही हैं। आयोजकों ने सभी नगरवासियों से परिवार सहित शामिल होकर धार्मिक एकता एवं सामाजिक समरसता का परिचय देने का आह्वान किया है।



अतिरिक्त जिला कलेक्टर शिवपाल जाट की अध्यक्षता में हुई जिला सड़क सुरक्षा व साप्ताहिक समीक्षा बैठक।

पर अधीक्षण अभियंता ओमप्रकाश रिगडे ने बताया कि पिछली बैठक में दिए गए निर्देशों के अनुसार स्टरक पब्लिक स्कूल के पास बने खतरनाक स्पीड ब्रेकर को दुरुस्त कर दिया गया तथा मातुर से ततारपुर चौराहे के मध्य बने गड्ढे तथा स्पीड ब्रेकरों को दुरुस्त किया जाना बताया है।

इसके अतिरिक्त उन्होंने बताया संबंधित एजेंसी से समन्वय कर सड़कों

पर चेतावनी, संकेतक एवं साइन बोर्ड लगवाए गए। उन्होंने बताया की एमवी एक्ट के तहत इस वर्ष अब तक 5467 कारवाई कर 33400 की राशि का जुर्माना लगाया गया है। इस दौरान अतिरिक्त जिला कलेक्टर ने अवैध कट से दुर्घटना संबंधित जागरूकता हेतु प्रचार प्रसार करने के लिए कहा ताकि स्थानीय स्तर पर ही आमजन के माध्यम से अवैध कट को पुनः खोलने वालों

की सूचना प्रशासन तक पहुंच सके।

अतिरिक्त जिला कलेक्टर ने निर्देश दिये कि जिले के सभी 8 ब्लैक स्पाट मार्गों पर अतिरिक्त साइन बोर्ड लगाकर यात्रियों को सजग कर ताकि ब्लैक स्पाट पर दुर्घटनाओं को कम किया जा सके। उन्होंने खैरथल-तिजारा एवं भिवाड़ी के पुलिस अधिकारियों, पीडब्ल्यूडी अधिकारी एवं चिकित्सा अधिकारी को निर्देशित किया कि दुर्घटना की सूचना आईआरएडी (इंटीग्रेटेड रोड एक्सीडेंट डेटाबेस) पर दर्ज कर आपसी समन्वय से तत्परता से कारवाई करने के निर्देश दिए। इस बैठक में डिप्टी एसपी भिवाड़ी शोशराम, अधीक्षण अभियंता सार्वजनिक निर्माण विभाग ओमप्रकाश किन्दा, अधिशासी अभियंता आदेश यादव, जिला शिक्षा अधिकारी शकुंतला, रिडकोर सहित विवरण एवं आरएसआरडीसी के अधिकारी मौजूद रहे।

अतिरिक्त जिला कलेक्टर शिवपाल जाट की अध्यक्षता में साप्ताहिक समीक्षा बैठक का आयोजन किया गया।

श्री श्याम मेला सजा

फुलेरा। कस्बे के निकटवर्ती ग्राम काचरोदा में कामता एकादशी के अवसर पर रविवार सांयकाल को श्री श्याम मेला समिति काचरोदा के तत्वावधान में भव्य एवं विशाल श्री श्याम मेला महोत्सव का आयोजन श्रद्धा और उत्साह के साथ संपन्न हुआ। महोत्सव को लेकर क्षेत्रभर के धर्मप्रेमियों में खासा उत्साह देखने को मिला और बड़ी संख्या में श्रद्धालु कार्यक्रम में शामिल हुए। कार्यक्रम की शुरुआत दोपहर 3:15 बजे भव्य शोभायात्रा के साथ हुई, जो श्री बालाजी की बगीची, श्रीरामनगर फुलेरा से रवाना होकर विभिन्न मार्गों से होते हुए श्री श्याम मंदिर काचरोदा पहुंची।

शोभायात्रा में सजे-धजे रथ, भजन-कीर्तन और जयकारों से वातावरण भक्तिमय बना रहा। सांयकाल 7:15 बजे श्री श्याम मंदिर परिसर में भजन संध्या का आयोजन किया गया, जो देर रात तक प्रभु इच्छा तक चलता रहा। इस दौरान देश के प्रसिद्ध भजन गायकों ने एक से बढ़कर एक भजनों की प्रस्तुतियां देकर श्रद्धालुओं को मंत्रमुग्ध कर दिया। कार्यक्रम में प्रस्तुत विशेष झांकियां एवं राधा-कृष्ण की मनमोहक झलकियां आकर्षण का केंद्र रही।